



Fit-Tribunal tal-Konsumatur

Karmenu Bugeja

Vs

Jeffrey Pulis

CCT 178/24/MM

Illum, 5 ta' Novembru 2024

It-Tribunal

Ra l-avviż tar-rikorrent ipprezentat fit-13 ta' Awwissu 2024 fejn talab is-somma ta' tlett mija u ewro u hamsin ċenteżmu (€301.50), rappreżentanti spiza biex jinbidel is-samp ma iehor b'kamin tajjeb.

Ra r-risposta tal-intimat preżentata fid-9 t'Ottubru 2024.

Ra l-atti u d-dokumenti kollha tal-kawza.

Sema x-xhieda bil-gurament.

Ikkunsidra

Illi r-rikorrenti jilmenta li f'Marzu 2023 mar għand l-intimat biex jibdel is-samp tal-karozza tiegħu. Illi wara erba' (4) xhur bdew jixgħelu xi bozoz fid-dashboard u meta mar għand l-Agent tal-karozza kien qallu li l-karozza kienet nieqsa miż-żejt. Illi fi Frar 2024 reġa mar għand l-intimat biex jibdel iż-żejt. Wara li hallas għas-servizz sab li ż-żejt kien baqa' jqattar. Illi l-intimat kien bidel il-washer u t-tapp ukoll iżda ż-żejt baqa' johrog. Illi r-rikorrenti



MALTA

jargumenta li dan ifisser li l-intimat kien hassar il-kamin billi qabdu hazin u ssikkah iżżejjed.

Illi l-intimat irrisponda billi çahad li ghamel xoghol hazin u jinsisti li ghandu jkun irrikorrent li jissostanja t-talba tiegħu.

Ikkunsidra

Illi dan it-Tribunal jinsab rinfaccjat b'zewg verzjonijiet kunfliggenti ghal dak illi jolqot il-mertu tal-kawza u cioe dwar min mill-partijiet huwa responsabbli ghall-akkadut.

L-Artikolu 562 tal-Kap. 12 tal-Ligijiet ta' Malta jipprovdi illi "l-obbligu tal-prova ta' fatt imiss dejjem lil min jallegah" waqt illi l-Artikolu 559 tal-Kap. 12 jipprovdi illi, "Il-qorti ghandha fil-każijiet kollha tordna li ssirilha l-ahjar prova li l-parti tista' ggib."

Konfrontata b'kunflitt ta' provi t-Tribunal irid jgharbel liema verzjoni hija tassew l-aktar wahda kredibbli. Kif inghad fil-principji ta' dritt tracçjati aktar 'il fuq, it-Tribunal irid jagħmel evalwazzjoni dwar jekk verzjoni wahda teskludix l-ohra. Fil-każ tal-lum l-ebda verzjoni ma tista' tiskredita lill-ohra. Insab ravvisat fid-decizjoni fl-ismijiet "**Carmelo Farrguia –vs- Rokku Farrugia**", Prim' Awla, Qorti Civili, per Imhalef Maurice Caruana Curran, 24 ta' Novembru 1966, "*il-konflitt fil-provi huma haga li l-Qrati jridu minn dejjem ikunu lesti ghalha. Il-Qorti ghandha tezamina jekk xi wahda miz-zewg versjonijiet, fid-dawl tas-soliti kriterji tal-kredibilita` u speċjalment dawk tal-konsistenza u verosimiljanza, ghandiex teskludi lill-ohra, anke fuq il-bilanc tal-probabilitajiet u tal-preponderanza tal-provi, ghax dawn, f'kawzi civili, huma generalment sufficjenti ghall-konvinciment tal-gudikant.*"

Illi t-Tribunal jinnota li ghajr ghat-talba tar-rikorrenti li spjega fil-qosor il-qofol tat-talba tiegħu, naqas li jsaħħah l-allegazzjoni tiegħu bi provi konkreti u relevanti. Illi t-Tribunal jinnota li r-rikkorenti naqas li:



- Jixhed huwa stess bil-ġurament jew jippreżenta affidavit tiegħu stess;
- Jidentifika l-vettura u l-ghamla tagħha;
- Jispjega f'izjed dettal u preċiżjoni meta saret l-allegata hsara;
- Jippreżenta kopja tal-istima jew irċevuta biex juri li l-ammont minnu pretiż huwa reali, ġenwin u dovut;
- Jippreżenta kwalsiasi evidenza dokumentarja jew iressaq dawk ix-xhieda li setaw jgħinuh fil-kawża tiegħu.

Għal kuntrarju it-Tribunal jinnota li r-rikorrent ma ppreżenta l-ebda xrara ta' prova sabiex isostni t-talba tiegħu u lanqas attenda għas-seduta biex jati x-xhiedha tiegħu.

Illi applikati dawn il-principji għall-kaz in ezami, dan it-Tribunal iħoss li ma jistax jilqa' t-talba rikorrenti.

Decide

Għall-motivi senjalati dan it-Tribunal qed jiċhad it-talba tar-rikorrenti bl-ispejjeż kontra tiegħu.



Dr Martha Mifsud

Arbitru